

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: *509

01.07.2019 ൽ മറുപടിക്ക്

മുള വ്യവസായത്തിന്റെ സംരക്ഷണം

ചോദ്യം

ഉത്തരം

ശ്രീ. ബി.ഡി. ദേവസ്സി
ശ്രീ. ജെയിംസ് മാത്യു
ശ്രീ. ഒ. ആർ. കേള
ശ്രീ. ആന്റണി ജോൺ

ശ്രീ. ഇ. പി. ജയരാജൻ
(വ്യവസായവും സ്പോർട്ട്സും യുവജനകാര്യവും.
വകുപ്പ് മന്ത്രി)

(എ) പരമ്പരാഗത വ്യവസായത്തിൽപ്പെട്ട ഈറ്റ, പന്നമ്പ് നെയ്യ് തൊഴിലാളികളെ സംരക്ഷിക്കുന്നതിന് ചെയ്തുവരുന്ന കാര്യങ്ങൾ അറിയിക്കാമോ;

(എ) വ്യവസായ വകുപ്പിന് കീഴിലുള്ള പൊതുമേഖല സ്ഥാപനമായ സംസ്ഥാന ബാംബൂ കോർപ്പറേഷൻ സമൂഹത്തിലെ താഴെത്തട്ടിലുള്ള ഈറ്റ റെട്ട് - പന്നമ്പ് നെയ്യ് മേഖലയിലെ സ്ത്രീ പ്രാതിനിധ്യ വളരെയധികമുള്ള തൊഴിലാളികളുടെ ഉന്നമനവും ഗോത്രമേഖലയിലെ തൊഴിലാളികളുടെ പുരോഗതിയും, സാമൂഹ്യ സുരക്ഷിതത്വവും ലക്ഷ്യമിട്ട് 1971 -ൽ രൂപീകൃതമായ പൊതുമേഖലാ സ്ഥാപനമാണ്. പരമ്പരാഗത വ്യവസായത്തിൽപ്പെട്ട ഈറ്റ, പന്നമ്പ് നെയ്യ് തൊഴിലാളികളെ സംരക്ഷിക്കുന്നതിന് താഴെ വിവരിക്കുന്ന വിധത്തിൽ നടപടികൾ നടപ്പിലാക്കിയിട്ടുണ്ട്.

1. കോർപ്പറേഷന്റെ അംഗീകൃത ഈറ്റ-പന്നമ്പ് തൊഴിലാളികൾക്ക് 'മിനിമം വേജസ് പദ്ധതി' നടപ്പിലാക്കി. പരമ്പരാഗത ഈറ്റ റെട്ട് പന്നമ്പ് നെയ്യ് തൊഴിലാളികൾക്ക് 08/05/2017 മുതൽ 20% കൂലി വർദ്ധനവ് നടപ്പിലാക്കിയിട്ടുണ്ട്. പരമ്പരാഗത ഈറ്റ റെട്ട് പന്നമ്പ് നെയ്യ് തൊഴിലാളികൾക്ക് മിനിമം വേതനത്തിന്റെ ഭാഗമായ ഡി.എ. ആയി 192 ലക്ഷം രൂപ (13 മാസത്തേത്) ഈ സർക്കാർ നൽകിയിട്ടുണ്ട്.
2. ഈറ്റ സുലഭമായി ലഭിക്കുന്നതിനായി സെപ്റ്റംബർ 2018 മുതൽ ഈറ്റ ശേഖരിക്കാൻ വേണ്ട അനുമതി ലഭ്യമാക്കി.
3. പനമ്പിന്റെ സംഭരണ വില പുതുക്കി

നിശ്ചയിച്ചു.

4. പനമ്പു നെയ്യു തൊഴിലാളികളുടെ അധ്വാനഭാരം ലഘൂകരിക്കുകയെന്ന ലക്ഷ്യത്തോടെ ആരംഭിച്ച സാമൂഹ്യ യന്ത്രവത്കൃത പനമ്പ് നെയ്യ് കേന്ദ്രങ്ങൾ വിജയമായതോടെ അവയുടെ എണ്ണം വർദ്ധിപ്പിച്ചു. ഇതിന്റെ ഭാഗമായി അങ്കമാലി മേഖലയിലും, തിരുവനന്തപുരം മേഖലയിലും സാമൂഹ്യ യന്ത്രവത്കൃത പനമ്പ് നെയ്യ് കേന്ദ്രങ്ങൾ ആരംഭിച്ചു. ഇത് പരമ്പരാഗത തൊഴിൽ മേഖലയെ പ്രോത്സാഹിപ്പിക്കുന്നതിനും സംരക്ഷിക്കുന്നതിനും ചെറുപ്പക്കാരെ ഈ തൊഴിലിലേക്ക് ആകർഷിക്കുന്നതിനും അവസരമൊരുക്കി.

5. ഈറ്റയിൽ നിന്നും അളി കീറി പനമ്പുനെയ്യേണ്ടി വരുന്ന തൊഴിലാളികളുടെ പ്രായോഗിക ബുദ്ധിമുട്ടുകൾ പരിഹരിക്കുന്നതിനും ഉൽപ്പാദന വർദ്ധനവിന് അനുസരിച്ച് കൂടുതൽ കൂലി ലഭ്യമാക്കുന്നതിനും, ആവശ്യാനുസരണം പനമ്പ് നെയ്യുവാൻ വേണ്ട അളി വിതരണം ചെയ്യുകയെന്ന ലക്ഷ്യത്തോടെ അങ്കമാലിയിലും, പെരുമ്പാവൂർ വല്ലത്തും അളിവിതരണ യൂണിറ്റുകൾ ആരംഭിക്കുകയുണ്ടായി.

6. കോർപ്പറേഷന്റെ ഉല്പന്നങ്ങളായ ഫ്ലോറൻഡ് ബാംബു ബോർഡ്, ബാംബു ഫ്ലോറിഡ് ടൈൽസ് എന്നിവയുടെ നിർമ്മാണത്തിനാവശ്യമായ അസംസ്കൃത വസ്തുവായ ബാംബു സ്ട്രിപ്പ് നിർമ്മിക്കുന്നതിനുവേണ്ടി പാലക്കാട് മാനന്തവാടി, നാദാപുരം എന്നിവിടങ്ങളിലെ ഫീഡർ യൂണിറ്റുകൾ പുനഃക്രമീകരിച്ചു.

7. പാലക്കാട് ജില്ലയിലെ തെങ്കറിശ്ശി ഗ്രാമപഞ്ചായത്തുമായി സഹകരിച്ച് കോർപ്പറേഷൻ ബാംബു കർട്ടനുകൾ, ടൂത്ത് പിക്ക്, കർട്ടൻ ബ്ലിൻഡ് സ്, ഇൻസെൻസ് സ്ലിക്സ്, ബാംബു സ്ട്രിപ്പ് തുടങ്ങിയ മൂല്യാധിഷ്ഠിത ഉൽപ്പന്നങ്ങളുടെ നിർമ്മാണം ആരംഭിക്കാൻ വേണ്ട നടപടികൾ സ്വീകരിച്ചിട്ടുണ്ട്.

8. കോർപ്പറേഷന്റെ പുതിയ സംരംഭങ്ങളായ കേരളത്തിൽ ഉടനീളം 15 കമ്മ്യൂണിറ്റി വീവിഹ്

സെൻററുകൾ, ബാംബൂ ഹാന്റിക്രാഫ്റ്റ് മേഖലയിലുള്ളവർക്കുള്ള കോമൺ ഫെസിലിറ്റി സെൻറർ, ലൈവ് ലിഹൂഡ് ബിസിനസ് ഇൻക്യുബേഷൻ യൂണിറ്റുകൾ, ബാംബൂ ടീറ്റ്മെന്റ് ഫെസിലിറ്റി, ബാംബൂ വെയ്സ്റ്റ് മനേജ്മെന്റ് സിസ്റ്റം, ബാംബൂ ഫർണിച്ചർ യൂണിറ്റ്, ബാംബൂ കൊറഗേറ്റഡ് റൂഫിംഗ്, മാനുഫാക്ചറിംഗ് യൂണിറ്റ്, ബാംബൂ ഗോഡൗൺ, ടൂറിസം കേന്ദ്രങ്ങളിൽ ബാംബൂ ഉല്പന്ന വിപണന കേന്ദ്രങ്ങൾ എന്നിവക്കും അനുമതി ലഭിച്ചിട്ടുണ്ട്. പരമ്പരാഗത വ്യവസായത്തിൽപെട്ട, ബാംബൂ കോർപ്പറേഷന്റെ ഉല്പന്നങ്ങൾക്ക് ന്യായവില ഉറപ്പാക്കി സംഭരിച്ച് വിപണനം നടത്തുന്നതിനും കാലാനുസൃതമായി നവീകരിക്കുന്നതിനുമുള്ള നടപടികൾ താഴെ വിവരിക്കുന്ന വിധത്തിൽ കൈക്കൊണ്ടിട്ടുണ്ട്.

1. 15 സാമൂഹ്യ യന്ത്രവത്കൃത പനമ്പ് നെസ്റ്റ് കേന്ദ്രങ്ങൾ തുടങ്ങാനും ബാംബൂ കൊറഗേറ്റഡ് ഷീറ്റ് നിർമ്മാണത്തിനുമായി 7.85 കോടി രൂപ സംസ്ഥാന ബഡ്ജറ്റിൽ അനുവദിച്ചു. ആയതിൽ 5 കോടി രൂപ അനുവദിച്ച തന്നിട്ടുള്ളതിൽ പ്രവർത്തനങ്ങൾ പുരോഗമിക്കുന്നു.
2. കാലങ്ങളായി പനമ്പും ബാംബൂ പ്ലെയും വില കുറച്ച് വിൽപന നടത്തിയിരുന്ന നഷ്ടം പരിഹരിക്കുന്നതിനായി ഉത്പാദന ചെലവെങ്കിലും കോർപ്പറേഷന് ലഭിക്കുന്ന രീതിയിൽ പനമ്പിന്റെയും പ്ലെയുടെയും വില ചെറിയ തോതിൽ വർദ്ധിപ്പിക്കുക വഴി കോർപ്പറേഷന്റെ നഷ്ടം അല്പമെങ്കിലും കുറയ്ക്കാൻ സാധിച്ചു.
3. ബാംബൂ ബോർഡ് ഫാക്ടറിയുടെ പ്രവർത്തനങ്ങൾ മെച്ചപ്പെടുത്തുന്നതിനായി വിലനിലവാരം കുറഞ്ഞതും ഗുണമേന്മ കൂടിയതുമായ ബാംബൂ പ്ലൈ സ്റ്റാൻഡേർഡ് വിപണിയിലെത്തിക്കുക വഴി വിപണി പിടിച്ചടക്കാനും കൂടുതൽ ഓർഡർ ലഭിക്കാനും പ്രവർത്തന നഷ്ടം അൽപമെങ്കിലും കുറയ്ക്കുന്നതിനും സാധിച്ചു. പനമ്പിന്റെ അപര്യാപ്ത നീക്കുന്നതിന്റെ ഭാഗമായി മുളയുടെ സ്കീപ്പുകൾ ഒട്ടിച്ച് പ്ലൈ നിർമ്മിക്കുകയും ഇപ്രകാരം ഫാക്ടറിയുടെ പ്രവർത്തന

ദിവസങ്ങൾ കൂട്ടുന്നതിനും ഗുണമേന്മയുള്ള പൈപ്പ് നിർമ്മിക്കുന്നതിനും വേണ്ടിയുള്ള മെഷീനുകൾ മോഡിഫിക്കേഷൻ നടത്തി പൈപ്പ് നിർമ്മിക്കുകയും വിപണി കണ്ടെത്തുകയും ചെയ്തു.

4. കഴിഞ്ഞ കാലങ്ങളിൽ പ്രതിമാസം 4 ദിവസങ്ങളിൽ ഉണ്ടായിരുന്ന പ്രൊഡക്ഷൻ 15-16 ദിവസം വരെ എടുക്കുവാൻ സാധിക്കുന്നുണ്ട്. ഇത് മൂലം കോർപ്പറേഷന്റെ ടേൺ ഓവർ കൂട്ടാനുള്ള ശ്രമം നടന്നു വരുന്നു. കേരള സംസ്ഥാന ബാംബൂ കോർപ്പറേഷനെ മുള ഉപയോഗിച്ചുള്ള ഉത്പന്നങ്ങൾ നിർമ്മിക്കുകയും വിപണനം നടത്തുകയും ചെയ്യുന്ന അക്രഡിറ്റേഷൻ ഏജൻസിയാക്കുന്നതിനുള്ള അപേക്ഷ സർക്കാർ പരിഗണനയിലാണ്.

5. മുളയിൽ നിന്നും പരിസ്ഥിതി സൗഹൃദ ഉല്പന്നമായ ബാംബൂ - ഫ്ലോറിഡ് ടൈൽസ് ഉൽപ്പാദിപ്പിക്കുന്നതിനായി 2011-ൽ കോഴിക്കോട് ജില്ലയിലെ നല്ലൂർത്ത് 'ഹൈടെക് ബാംബൂ ഫ്ലോറിഡ് ടൈൽസ് ഫാക്ടറി' സ്ഥാപിച്ചു. ഫാക്ടറി മെഷീനുകളുടെ പുനഃക്രമീകരണം നടത്തി ഉല്പാദനം ശാസ്ത്രീയമാക്കാൻ വേണ്ട നടപടികൾ കൈക്കൊണ്ടിട്ടുണ്ട്.

6. സംസ്കരിച്ച മുള ഉപയോഗിച്ച് വനം വകുപ്പ്, കെ.ടി.ഡി.സി., ഫിഷറീസ് യൂണിവേഴ്സിറ്റി എന്നീ സർക്കാർ സ്ഥാപനങ്ങളുടെ സഹായത്തോടെ കൂടി എക്കോ ഹബ്ബുകൾ, ബാംബൂ ഹട്ടുകൾ, ബാംബൂ ഫർണ്ണിച്ചർ, വിനോദ സഞ്ചാര കേന്ദ്രങ്ങൾ, ബോട്ടുകളുടെ നിർമ്മാണവും അറ്റകുറ്റപ്പണികളും തുടങ്ങിയ കോർപ്പറേഷന് ലഭിച്ച ഓർഡറുകൾ പൂർത്തീകരിച്ച് ഭാവിയിൽ ഈ മേഖലയെ വിപുലീകരിച്ച് വികസനത്തിന്റെ പാതയിലാക്കി കൊണ്ടിരിക്കുകയാണ്.

7. പുതിയ പ്രോജക്ട് എന്ന നിലക്ക് ബാംബൂ ലോഗ്സ്, ബാംബൂ കൊറുഗേറ്റഡ് ഷീറ്റ്, ചന്ദനത്തിരി സ്ലിക്ക് എന്നിവ ഉണ്ടാക്കുന്നതിനുള്ള പ്രോജക്ട് നടപ്പിലാക്കി വരുന്നു.

8. ബാംബൂ ബോർഡ് ഫാക്ടറിയുടെ പ്രവർത്തനങ്ങൾ മെച്ചപ്പെടുത്തുന്നതിനായി വില കുറഞ്ഞ എന്നാൽ ഗുണമേന്മ കൂടിയ ബാംബൂ

പ്ലൈ സ്റ്റാൻഡേർഡ് വിപണിയിലെത്തിക്കുക വഴി വിപണി പിടിച്ചടക്കാനും കൂടുതൽ ഓർഡർ ലഭിക്കാനും പ്രവർത്തന നഷ്ടം കുറയ്ക്കാനും സാധിച്ചു.

കേരളത്തിലെ മുള മേഖലയിലെ അസംഘടിതരായ കരകൗശലക്കാരെ പ്രോത്സാഹിപ്പിക്കുന്നതിനും ഉല്പന്ന ഗുണമേന്മ വർദ്ധിപ്പിക്കുന്നതിനും മത്സരോത്സുക വിപണി ഉറപ്പുവരുത്തുന്നതിനായും സംസ്ഥാന സർക്കാരിന് കീഴിൽ രൂപീകരിച്ചിട്ടുള്ള സ്ഥാപനമാണ് കേരള സംസ്ഥാന ബാംബൂ മിഷൻ.

പരമ്പരാഗത വ്യവസായത്തിൽപ്പെട്ട ഈറ്റം പനമ്പ് തൊഴിലാളികളെ സംരക്ഷിക്കുന്നതിന് സുരഭിയുടെ പ്രൈമറി സംഘങ്ങളായ ദീപ്തി ഹാന്റിക്രാഫ്റ്റ്സ്, ഇരിങ്ങാലക്കുട, സൈറാഫിക് ഹാന്റിക്രാഫ്റ്റ്സ്, വെള്ളികളങ്ങര ഉണർവ്വ് ഹാന്റിക്രാഫ്റ്റ്സ്, വയനാട് എന്നീ സംഘങ്ങളിൽ നിന്നും ഉൽപ്പന്നങ്ങൾ വാങ്ങി വിൽപന നടത്തി വരുന്നു.

(ബി) മുൻ സർക്കാരിന്റെ കാലത്ത് വലിയ നഷ്ടത്തിലായിരുന്ന ബാംബൂ കോർപ്പറേഷനെ കരകയറ്റാനായി നടത്തി വരുന്ന പ്രവർത്തനങ്ങൾ എന്തെല്ലാമാണ് ;

(ബി) വ്യവസായ വകുപ്പിന് കീഴിലുള്ള പൊതുമേഖല സ്ഥാപനമായ സംസ്ഥാന ബാംബൂ കോർപ്പറേഷനെ കരകയറ്റാനായി നടത്തി വരുന്ന പ്രവർത്തനങ്ങൾ താഴെ വിവരിക്കുന്നു.

1. കോർപ്പറേഷന്റെ അംഗീകൃത ഈറ്റം പനമ്പ് തൊഴിലാളികൾക്ക് മിനിമം വേജസ് പദ്ധതി നടപ്പിലാക്കി.
2. പനമ്പിന്റെ സംഭരണ വില പുതുക്കി നിശ്ചയിച്ചു.
3. പനമ്പു നെണ്ണ തൊഴിലാളികളുടെ അധ്വാനഭാരം ലഘൂകരിക്കുകയെന്ന ലക്ഷ്യത്തോടെ ആരംഭിച്ച സാമൂഹ്യയന്ത്രവത്കൃത പനമ്പ് നെണ്ണ കേന്ദ്രങ്ങൾ വിജയമായതോടെ അവയുടെ എണ്ണം വർദ്ധിപ്പിച്ചു.
4. ഈറ്റയിൽ നിന്നും അളി കീറി പനമ്പ് നെയ്യേണ്ടി വരുന്ന പ്രായോഗിക ബുദ്ധിമുട്ടുകൾ മൂലം ഈ മേഖലയിൽ നിന്നും മാറി നിൽകുന്ന തൊഴിലാളികളെ തിരിച്ചു കൊണ്ടു വരുന്നതിനായി അത്തരക്കാർക്ക്

ആവശ്യാനുസരണം പനമ്പ് നെയ്യവാൻ വേണ്ട അളി വിതരണം ചെയ്യുകയെന്ന ലക്ഷ്യത്തോടെ സ്റ്റീവറിഹ് യൂണിറ്റുകൾ ആരംഭിക്കുകയുണ്ടായി.

5. ഈറ്റ-പനമ്പ് തൊഴിലാളികൾക്ക് കോർപ്പറേഷൻ നൽകിയിരുന്ന ചികിത്സ-മരണാനന്തര ആനുകൂല്യങ്ങൾ നിലനിർത്തിക്കൊണ്ടുതന്നെ നിലവിലുണ്ടായിരുന്ന ഇൻഷുറൻസ് ആനുകൂല്യങ്ങൾ പരിഷ്കരിച്ചു നടപ്പിലാക്കുന്നതിന് പദ്ധതികൾ തയ്യാറാക്കി വരുന്നു.

6. കോർപ്പറേഷന്റെ ഉൽപ്പന്നങ്ങളായ 'ഫ്ലോറൻഡ് ബാംബു ബോർഡ്', 'ബാംബു ഫ്ലോറിഹ് ടൈൽസ്' എന്നിവയുടെ നിർമ്മാണത്തിനാവശ്യമായ അസംസ്കൃത വസ്തുവായ 'ബാംബു സ്ക്രിപ്പ്' നിർമ്മിക്കുന്നതിനുവേണ്ടി പാലക്കാട്, മാനന്തവാടി, നാദാപുരം എന്നിവിടങ്ങളിലെ ഫീഡർ യൂണിറ്റുകൾ പുനഃക്രമീകരിച്ചു.

7. പാലക്കാട് ജില്ലയിലെ തെക്കറിശ്ശി ഗ്രാമപഞ്ചായത്തുമായി സഹകരിച്ച് കോർപ്പറേഷൻ ബാംബു കർട്ടനുകൾ, ടൂത്ത് പിക്, കർട്ടൻ ബ്ലിൻഡ്സ്, ഇൻസൈൻസ് സ്ക്രീക്ക്, ബാംബു സ്ക്രിപ്പ് തുടങ്ങിയ മൂല്യാധിഷ്ഠിത ഉല്പന്നങ്ങളുടെ നിർമ്മാണം ആരംഭിക്കാൻ വേണ്ട നടപടികൾ സ്വീകരിച്ചിട്ടുണ്ട്

8. പരമ്പരാഗത മേഖലയിലെ തൊഴിലാളികളുടെ കൊഴിഞ്ഞുപോക്ക് കുറയ്ക്കുവാനും പുതിയ തലമുറയെ പനമ്പ് നെയ്യ് പഠിപ്പിക്കുന്നതിനും, കരകൗശല വസ്തുക്കൾ നിർമ്മിക്കുന്നതിനുള്ള പരിശീലനം നൽകി. ഈ പരിശീലന കേന്ദ്രത്തിൽ വിവിധ ബാച്ചുകളിലായി 200 പേർക്ക് പനമ്പ് നെയ്യിൽ പരിശീലനം നൽകി ജോലി ലഭ്യമാക്കാൻ സാധിച്ചു.

9. കേരളത്തിലുടനീളം 15 കമ്മ്യൂണിറ്റി വീവിഹ് സെൻററുകൾ, ബാംബു ഹാൻറി ക്രാഫ്റ്റ് മേഖലയിലുള്ളവർക്കുള്ള കോമൺ ഫെസിലിറ്റി സെന്റർ, ലൈവ് ലി ഇഡ് ബിസിനസ് ഇൻക്യുബേഷൻ യൂണിറ്റുകൾ, ബാംബു ടീറ്റ്മെന്റ് ഫെസിലിറ്റി, ബാംബു വെയ്സ്റ്റ് മനേജ്മെന്റ് സിസ്റ്റം ഫർണിച്ചർ യൂണിറ്റ്, ബാംബു കൊറുഗേറ്റഡ് റൂഫിഹ്, മാനുഫാക്ചറിഹ്

യൂണിറ്റ്, ബാംബൂ ഗോഡൗൺ, ടൂറിസം കേന്ദ്രങ്ങളിൽ ബാംബൂ ഉല്പന്ന വിപണന കേന്ദ്രങ്ങൾ എന്നിവയും കൂടാതെ കോർപ്പറേഷന്റെ സ്വസ്ഥ പദ്ധതിയായ ബാംബൂ ലോഗ്സ് ഉല്പാദന കേന്ദ്രത്തിനുവേണ്ടിയുള്ള മുള ഉല്പാദനത്തിന് വേണ്ടി 1500 ഓളം ഏക്കർ സാന്ദ്രതകൂടിയ ബാംബൂ തോട്ടത്തിന് ഈ വർഷം അനുമതി ലഭിച്ചിട്ടുണ്ട്.

10. 2018 സെപ്റ്റംബർ മുതൽ ഈറ്റ ശേഖരിക്കാൻ വേണ്ട അനുമതി ലഭ്യമായിട്ടുണ്ട്.

11. കേരള സംസ്ഥാന ബാംബൂ കോർപ്പറേഷനിൽ നിന്നും കേരള സംസ്ഥാന ബാംബൂ മിഷൻ വഴി 50 കോടി രൂപയുടെ പദ്ധതികൾ നാഷണൽ ബാംബൂ മിഷന് സമർപ്പിക്കുകയും അതിൽ 25.41 കോടി രൂപയുടെ 11 പദ്ധതികൾ കേന്ദ്ര സർക്കാർ അംഗീകരിക്കുകയും ചെയ്തിട്ടുള്ളതാണ്.

ബാംബൂമേഖലയിലെ കരകൗശല വിദഗ്ദ്ധരെ ഉൾപ്പെടെ പ്രോത്സാഹിപ്പിക്കുന്നതിന് പാലക്കാട്, കണ്ണൂർ എന്നിവിടങ്ങളിൽ വിദേശത്തുള്ളവരെയടക്കം പങ്കെടുപ്പിച്ച് ദേശീയ കരകൗശല മേള സംഘടിപ്പിച്ചു.

(സി) മുള വ്യവസായത്തിന്റെ സംരക്ഷണത്തിനായി ബാംബൂ കോർപ്പറേഷനോടൊപ്പം സുരഭി, കാഡ്കോ, ഹാന്റിക്രാഫ്റ്റ് ഡവലപ്പ്മെന്റ് കോർപ്പറേഷൻ തുടങ്ങിയ ഏജൻസികളെക്കൂടി ഉൾപ്പെടുത്തി ബാംബൂ മിഷൻ ഉദ്ദേശിക്കുന്നുണ്ടോ;

(സി) കേരളത്തിലെ മുള വ്യവസായ സംരക്ഷണത്തിനായി സംസ്ഥാന ബാംബൂ മിഷൻ നടപ്പിലാക്കുന്ന പദ്ധതികളിൽ കാഡ്കോ, സുരഭി, ഹാന്റിക്രാഫ്റ്റ് ഡവലപ്പ്മെന്റ് കോർപ്പറേഷൻ, പൊതുമേഖലാ സ്ഥാപനങ്ങൾ, സ്വകാര്യ ഏജൻസികൾ എന്നിവരിൽ നിന്നും മുള സംബന്ധമായ പ്രൊപ്പോസലുകൾ ലഭിക്കുകയാണെങ്കിൽ സംസ്ഥാന ബാംബൂ മിഷൻ അനുയോജ്യമായ സ്കീമുകളിൽ പ്രസ്തുത പദ്ധതികളെ ഉൾപ്പെടുത്തി നടപ്പിലാക്കാൻ ശ്രമിക്കുന്നതാണ്.

(ഡി) കരകൗശല മേഖലയിൽ പരിശീലനം നൽകുന്നതിനും പൊതു, സ്വകാര്യ സേവന കേന്ദ്രങ്ങൾ സ്ഥാപിക്കുന്നതിനും ചെയ്തുവരുന്ന കാര്യങ്ങൾ അറിയിക്കാമോ?

(ഡി) പരമ്പരാഗത മേഖലയിലെ തൊഴിലാളികളുടെ കൊഴിഞ്ഞുപോക്ക് കുറയ്ക്കാൻ ലക്ഷ്യമിട്ട് പുതിയ തലമുറയെ പനമ്പ് നെയ്ത്ത് പഠിപ്പിക്കുന്നതിന്റെയും കരകൗശല വസ്തുക്കൾ നിർമ്മിക്കുന്നതിനുള്ള പരിശീലനം നൽകുന്നതിന്റെയും ഉദ്ദേശ്യം 31-07-2017 ന്

കോർപ്പറേഷന്റെ ആസ്ഥാന മന്ദിരത്തിൽ ബഹു. വ്യവസായവാണിജ്യ കായിക വകുപ്പ് മന്ത്രി നിർവ്വഹിക്കുകയുണ്ടായി. ഈ പരിശീലന കേന്ദ്രത്തിൽ വിവിധ ബാച്ചുകളിലായി 200 പേർക്ക് പന്മ്പ് നെത്തിൽ പരിശീലനം നൽകി ജോലി ലഭ്യമാക്കാൻ സാധിച്ചു. നല്ലൊരു ആസ്ഥാനമായി പ്രവർത്തിക്കുന്ന തറയേട് നിർമ്മാണ ഫാക്ടറിയും അനുബന്ധ യൂണിറ്റുകളായ മാനന്തവാടി, നാദാപുരം, പാലക്കാട് എന്നിവയേയും മുളയുടെ മൂല്യവർദ്ധിത ഉല്പന്നങ്ങൾ നിർമ്മിച്ച് വിതരണം ചെയ്യുന്നതിന് പ്രാപ്തമാകുന്ന രീതിയിൽ പുനഃസംഘടിപ്പിച്ചു വരുന്നു. മാനന്തവാടി ഫീഡർ യൂണിറ്റിൽ മുള സംസ്കരിക്കുന്നതിനാവശ്യമായ യൂണിറ്റ് നിർമ്മിച്ച് പ്രവർത്തനമാരംഭിച്ചു. ഇവിടെ നിന്നും മുള കൊണ്ടുള്ള ഫർണിച്ചർ നിർമ്മിക്കുന്നതിനാവശ്യമായ പരിശീലനം തൊഴിലാളികൾക്ക് നൽകി നിർമ്മാണ പ്രവർത്തനങ്ങൾ നടക്കുന്നു. സംസ്ഥാന ബാംബൂ കോർപ്പറേഷൻ സുരഭിയുടെ സഹായത്തോടെ തൃശൂരിൽ കരകൗശല ഉല്പന്നങ്ങൾക്ക് വിപണന ശൃംഖല സ്ഥാപിക്കുന്നതിനായുള്ള നടപടികൾ നടന്നുകൊണ്ടിരിക്കുന്നു. കൂടാതെ ബാംബൂ ഫെസ്റ്റുകളിൽ പങ്കെടുത്ത് കോർപ്പറേഷന്റെ കരകൗശല ഉൽപ്പന്നങ്ങൾ വിറ്റഴിക്കാനും സാധിക്കുന്നു. കരകൗശല വസ്തുക്കളുടെ മാർക്കറ്റിംഗ് ആധുനിക സാങ്കര്യങ്ങളോടെ ചെയ്യുന്നതിനുള്ള നടപടികളും സ്വീകരിച്ചിട്ടുണ്ട്.

സുരഭിയുടെ കല്പരിലുള്ള ക്രാഫ്റ്റ് ഡവലപ്പ്മെന്റ് സെന്ററിൽ കരകൗശല തൊഴിലാളികൾക്ക് പരിശീലനം നൽകിവരുന്നു. സുരഭിയെ കൂടാതെ സ്വകാര്യ കരകൗശല വിദഗ്ദ്ധരും ഈ സൗകര്യങ്ങൾ ഉപയോഗിച്ച് വരുന്നു.

കേരളത്തിലെ പരമ്പരാഗത ഗ്രാമ വ്യവസായ മേഖലകളിലൊന്നായ മുള മേഖലയെ പുനരുജ്ജീവിപ്പിക്കുന്നതിനും, ഈ മേഖലയിൽ പ്രവർത്തിക്കുന്ന അസംഘടിതരായ കരകൗശല വിദഗ്ദ്ധരുടേയും, സംരംഭകരുടേയും ജീവിത നിലവാരം ഉയർത്തി അവരെ പുരോഗമനപാതയിലേക്ക് നയിക്കുന്നതിനും

വേണ്ടി കേരള സംസ്ഥാന ബാംബൂ മിഷൻ പ്രവർത്തിച്ചുവരുന്നു. കേരള സംസ്ഥാന ബാംബൂ മിഷൻ കൈക്കൊണ്ടുവരുന്ന വിവിധ പരിശീലന പരിപാടികളും, പൊതു സ്വകാര്യ - കേന്ദ്രങ്ങൾ സ്ഥാപിക്കുന്നതിനുവേണ്ടി ചെയ്തു വരുന്ന കാര്യങ്ങളും താഴെപ്പറയുന്നു.

മുള ഉൽപ്പന്ന നിർമ്മാണ പരിശീലന പരിപാടി
കേരളത്തിലെ വിവിധ ജില്ലകളിൽ എൻ.ജി.ഒ / സൊസൈറ്റി മുഖേന മുള കെണ്ടി കരകൗശല വസ്തുക്കൾ / നൂതന ഗൃഹോപകരണങ്ങൾ / ബാംബൂ കർട്ടൻ / വിവിധതരം മുള നെസ്റ്റ് ഉൽപ്പന്നങ്ങൾ / മുള കൊണ്ടുള്ള പേന, പെൻസ്ലാൻ, ടോപി, മെമന്റോ, ജുവലറി, കളിപ്പാട്ടങ്ങൾ / ഫർണിച്ചർ നിർമ്മാണം / മുള കൊണ്ടുള്ള കെട്ടിട നിർമ്മാണത്തിലുള്ള പരിശീലനം തുടങ്ങിയ മേഖലയിൽ പരിശീലനം നൽകി വരുന്നു. കൂടാതെ സംസ്ഥാന ബാംബൂ മിഷൻ ബാംബൂ ഇന്നവേഷൻ സെന്റർ, അങ്കമാലിയിൽ നേരിട്ട് നൂതന സാങ്കേതിക വിദ്യ പരിചയപ്പെടുത്തിയുള്ള പരിശീലന പരിപാടികളും സംഘടിപ്പിച്ചു വരുന്നു.

നൈപുണ്യ വികസന പരിശീലന പരിപാടികൾ
കേരള സംസ്ഥാന ബാംബൂ മിഷൻ സംസ്ഥാനത്തിന്റെ വിവിധ ഭാഗങ്ങളിൽ മുള മേഖലയിലെ കരകൗശലക്കാർക്ക് നൈപുണ്യ വികസന പരിശീലന പരിപാടികൾ സംഘടിപ്പിച്ചിട്ടുണ്ട്. ഇതിലൂടെ കരകൗശലക്കാർക്ക് നൂതനമായി ഉല്പന്നങ്ങൾ നിർമ്മിക്കുന്നതിനും, അവയുടെ ഗുണമേന്മ വർദ്ധിപ്പിക്കുന്നതിനും സാധിച്ചിട്ടുണ്ട്.

പരിശീലകർക്കുള്ള പരിശീലന പരിപാടി (ToT Training Programme)

കേരള സംസ്ഥാന ബാംബൂ മിഷൻ, നാഷണൽ ഇൻസ്റ്റിറ്റ്യൂട്ട് ഓഫ് ഡിസൈൻ, ബാംഗ്ലൂർ, അഹമ്മദാബാദ്, സെന്റർ ഫോർ ഇന്ത്യൻ ബാംബൂ റിസോഴ്സ് & ടെക്നോളജി (CIBART), ഗുജറാത്ത്; ബാംബൂ & കെയ്ൻ ഡവലപ്പ്മെന്റ് ഇൻസ്റ്റിറ്റ്യൂട്ട് (BCDI), അഗർത്തല എന്നീ സ്ഥാപനങ്ങളുടെ സഹകരണത്തോടെ പരിശീലകർക്കുള്ള പരിശീലന പരിപാടി (ToT

Training Programme) സംഘടിപ്പിച്ചു. ഈ പരിശീലകരെ ബാംബു മിഷൻ സംഘടിപ്പിക്കുന്ന വിവിധ പരിശീലന പരിപാടികളിൽ മാസ്റ്റർ ട്രെയിനേഴ്സാക്കി അവരുടെ സേവനം ഉപയോഗപ്പെടുത്തുന്നു.

കൂടാതെ മുള മേഖലയുടെ പുരോഗമന ആശയങ്ങൾ പരിചയപ്പെടുത്തുന്നതിന് വേണ്ടി ദേശീയ / സംസ്ഥാന തലത്തിൽ വിവിധ വർക്ക്ഷോപ്പുകൾ / സെമിനാറുകൾ ഈ മേഖലയിലെ വിദഗ്ധരെ പങ്കെടുപ്പിച്ചു കൊണ്ട് സംഘടിപ്പിച്ചു വരുന്നു.

മുള ഉൽപ്പന്ന നിർമ്മാണത്തിനാവശ്യമായ യന്ത്രോപകരണങ്ങളുടെ വിതരണം

പരിശീലന പരിപാടികളിൽ പങ്കെടുത്ത കർകാശലക്കാരുടെ 10 ഗ്രൂപ്പുകൾക്ക് ഉൽപ്പന്ന പ്രക്രിയകളിലുള്ള പോരായ്മകൾ വിലയിരുത്തിയശേഷം അവരുടെ ഉൽപ്പന്നങ്ങളുടെ ഗുണമേന്മയും, ഉൽപ്പാദന ക്ഷമതയും വർദ്ധിപ്പിക്കുന്നതിനുവേണ്ടി ആവശ്യമായ ടൂൾസും മറ്റ് ഉപകരണങ്ങളും നൽകി.

ബാംബു ഇന്നവേഷൻ സെന്റർ

സംസ്ഥാനത്ത് മുള മേഖലക്ക് വേണ്ടി കേരള സംസ്ഥാന ബാംബു മിഷൻ, അങ്കമാലിയിലെ കേരള സ്റ്റേറ്റ് ബാംബു കോർപ്പറേഷന്റെ പരിസരത്ത് ബാംബു ഇന്നവേഷൻ സെന്റർ രൂപീകരിച്ച് 2016 ആഗസ്റ്റ്, 16-ാം തീയതി മുതൽ പ്രവർത്തനം ആരംഭിച്ചു. സംസ്ഥാനത്തെ മുള മേഖലയുടെ വികസനത്തിനായുള്ള ഒരു റിസോഴ്സ് സെന്ററായിട്ടാണ് ബാംബു ഇന്നവേഷൻ സെന്റർ പ്രവർത്തിക്കുന്നത്.

- മുളയുടെ പ്രജനനം പഠിക്കുന്നതിനുള്ള സംവിധാനം
- മുള മേഖലയിൽ പ്രവർത്തിക്കുന്നവരെ ഏകോപിപ്പിക്കൽ
- മുളകൊണ്ട് നിർമ്മിക്കാവുന്ന നൂതന മാതൃകകളുടെ പ്രദർശനം
- പുതിയ മാതൃകകൾ ഉണ്ടാക്കുവാനും

അത് പഠിപ്പിക്കുവാനുള്ള സംവിധാനം

- നിർമ്മാണത്തിനാവശ്യമുള്ള ഉപകരണങ്ങളെ പറ്റി പഠിപ്പിക്കുക
- ബാംബു ഉൽപ്പാദനപ്രക്രിയയെ അടിസ്ഥാനമാക്കി ഉപകരണങ്ങൾ രൂപപ്പെടുത്തി ഉൽപ്പാദിപ്പിച്ച് കരകൗശലക്കാർക്ക് വിതരണം ചെയ്യുക.

- നിലവിലുള്ള കരകൗശലക്കാരുടെ നൈപുണ്യം വിലയിരുത്തി, അതിനെ അടിസ്ഥാനമാക്കി പരിശീലന പരിപാടികൾ തയ്യാറാക്കുക തുടങ്ങിയവയാണ് ബാംബു ഇന്നവേഷൻ സെന്ററിന്റെ പ്രധാനപ്പെട്ട പ്രവർത്തനങ്ങൾ.

കരകൗശലക്കാർക്ക് സംസ്കരിച്ച മൂല ലഭ്യമാക്കുന്നതിനുവേണ്ടി കേരളസംസ്ഥാന ബാംബു മിഷനും, കേരള സംസ്ഥാന ബാംബു കോർപ്പറേഷനുമായി ചേർന്ന് ഒരു ബാംബു സപ്ലൈ ചെയിൻ രൂപീകരിച്ചു വരുകയാണ്. ഈ പദ്ധതി രണ്ട് ഘട്ടങ്ങളിലായിട്ടാണ് നടപ്പിലാക്കുന്നത്. പദ്ധതിയിൽ ടീറ്റ്മെന്റ് പ്ലാന്റുകളുടെ നിർമ്മാണവും ഡിപ്പോകളുടെ വികസനവുമാണ് ഉൾപ്പെടുത്തിയിട്ടുള്ളത്. ഇത് അസംഘടിതരായ കരകൗശലക്കാർക്ക് ഉപയോഗമാകും.

കരകൗശലമേഖലയിൽ പരിശീലനം നൽകുന്നതിനും പൊതു സേവന കേന്ദ്രങ്ങൾ സ്ഥാപിക്കുന്നതിനും കേന്ദ്ര ടെക്സ്റ്റയിൽ മന്ത്രാലയത്തിനു കീഴിലുള്ള ഓഫീസ് ഓഫ് ഡെവലപ്മെന്റ് കമ്മീഷണർ (ഹാൻഡിക്രാഫ്റ്റ്സ്) ന്റെയും, സംസ്ഥാന സർക്കാരിന്റേയും ധനസഹായത്തോട് കൂടി വിവിധ പദ്ധതികളാണ് നടപ്പിലാക്കി വരുന്നത്.

- പൊതുസേവനകേന്ദ്രങ്ങൾ
ഇന്റഗ്രേറ്റഡ് ഡെവലപ്മെന്റ് ആൻഡ് പ്രൊമോഷൻ ഓഫ് ഹാൻഡിക്രാഫ്റ്റ്സ് എന്ന പദ്ധതിയുടെ ഭാഗമായി കുഞ്ഞിമംഗലം (കണ്ണൂർ), ചേർപ്പ്(തൃശൂർ), കടവൂർ (കൊല്ലം), നിലമ്പൂർ (മലപ്പുറം), മീനങ്ങാടി (വയനാട്)


എന്നീ അഞ്ച് സ്ഥലങ്ങളിൽ,
പൊതുസേവനകേന്ദ്രങ്ങൾ
സ്ഥാപിക്കുന്നതിനുള്ള നടപടികൾ ആരംഭിച്ചു

• പരിശീലന പരിപാടികൾ

ഡിസൈൻ വർക്ക്ഷോപ്പ്

പരമ്പരാഗത തൊഴിലാളികൾക്ക് ആധുനിക സാങ്കേതിക വിദ്യകൾ പ്രയോജനപ്പെടുത്തുന്നതിനും, പുതിയ ഡിസൈനുകൾ നിർമ്മിക്കാൻ പരിശീലനം നൽകുന്നതിനുമായി ഡിസൈൻ & ടെക്നോളജി വർക്ക്ഷോപ്പുകൾ നടത്തിവരുന്നു. ഇതിൽ വിവിധ ജില്ലകളിലായി 9 വർക്ക്ഷോപ്പുകൾ പൂർത്തിയായി. ഈ പരിപാടിയിലൂടെ 270 ഓളം ആർട്ടിസാൻമാർക്ക് പരിശീലനം നൽകുകയും 110 ഓളം പുതിയ പ്രോട്ടോടൈപ്പുകൾ നിർമ്മിക്കുകയും ചെയ്തു.

ശിൽപ അവബോധന പ്രോഗ്രാമുകൾ - വിദ്യാർത്ഥികൾക്കും പൊതുജനങ്ങൾക്കും കരകൗശല മേഖലയുടേയും ഉൽപ്പന്നങ്ങളെപ്പറ്റിയും അവബോധം നൽകുന്നതിനും, പുതിയതലമുറയെ ഈ മേഖലയിലേക്ക് ആകർഷിക്കുന്നതിനും 26 ശിൽപ അവബോധന പ്രോഗ്രാമുകൾ (Craft Awareness Programmes) സംസ്ഥാനത്തിന്റെ വിവിധ ഭാഗങ്ങളിലായി സംഘടിപ്പിക്കുകയുണ്ടായി.


സെക്ഷൻ ഓഫീസർ